

नव भारत



एएसआई 20 हजार रिश्वत लेते गिरफ्तार

जबलपुर, 13 मई. आवेदक नंदकिशोर चौरसिया के बेटे अभिषेक चौरसिया को नौकरी दिलाने एवं सरकारी विभाग में गाड़ी लगाने का झांसा देकर फर्जीवाड़ा एवं ठगी होने पर उसके द्वारा थाना कोतवाली में शिकायत देकर एफआईआर दर्ज कराई गई है।

नंदकिशोर चौरसिया जब एफआईआर के संबंध में जानकारी लेने के लिए जांच अधिकारी दिनेश रघुवंशी, कार्यवाहक सहायक उप निरीक्षक थाना कोतवाली से मिले तो सही रिपोर्ट बनाने एवं फर्जी सिनेचर की जांच करवाने के एवज में 30000 रु रिश्वत की मांग करने लगा. मान मनोवल के बाद आरोपी एएसआई 20000 रुपए रिश्वत लेने तैयार हो गया. 13 मई को चाय की दुकान पर घूस लेते



हुए रंगे हाथ दबोच लिया. आरोपी को विरुद्ध भ्रष्टाचार निवारण अधिनियम 1988 (संशोधन) 2018 की धारा-7,13 (1)क 13(2) के अंतर्गत कार्यवाही की जा रही है. ट्रेप दल में नीतू त्रिपाठी उप पुलिस अधीक्षक, निरीक्षक राहुल गर्जभिए, निरीक्षक शशिकला मस्कूले, सदस्य निरीक्षक राहुल गर्जभिए, उप निरीक्षक शिशिर पांडेय एवम् लोकायुक्त जबलपुर का दल मौजूद था.

लिपिक दस हजार रुपये की रिश्वत लेते पकड़ाया

सिवनी, 13 मई. जिले में लोकायुक्त पुलिस जबलपुर की टीम ने बुधवार को विकासखंड अधिकारी कार्यालय धनोरा में पदस्थ सहायक ग्रेड-3 अरुण कुमार कुंभर को 10 हजार रुपये की रिश्वत लेते हुए रंगे हाथ गिरफ्तार किया. लोकायुक्त सूत्रों के अनुसार यह कार्रवाई पुलिस महानिदेशक योगेश देशमुख के निर्देश एवं पुलिस उप महानिरीक्षक मनोज सिंह के मार्गदर्शन में की गई.

लोकायुक्त जबलपुर की पुलिस अधीक्षक अंजुलता पटले ने बताया कि आवेदक देवेंद्र कुमार सिरसाम, जो वर्तमान में



शासकीय उच्चतर माध्यमिक

विद्यालय सुनवारा में भूय पद पर पदस्थ हैं, ने शिकायत दर्ज कराई थी. शिकायत में कहा गया था कि निलंबन अवधि के लगभग 14 माह के जीवन निर्वाह भत्ते की करीब एक लाख 65 हजार रुपये की राशि निकालने के एवज में आरोपी लिपिक द्वारा रिश्वत की मांग की जा रही थी.



गौतम गंभीर ने पीताम्बर पीठ में की पूजा अर्चना

दतिया. भारत को तीन विश्व कप दिलाने में महत्वपूर्ण भूमिका निभाने वाले भारतीय क्रिकेट टीम के मुख्य कोच गौतम गंभीर आज दतिया पहुंचे. दतिया प्रवास के दौरान उन्होंने पीताम्बर पीठ में मां पीताम्बरा माई के दर्शन किए तथा मंदिर में भगवान वनखंडेश्वर के दर्शन कर पूजा-अर्चना एवं जलाभिषेक किया.

मां-बेटे हत्याकांड का आरोपी गिरफ्तार

200 से अधिक सीसीटीवी से फुटेज खंगाले पुलिस ने

17 सितंबर 2025 का है दोहरे हत्याकांड का मामला

पन्ना, 13 मई. जिले के अजयगढ़ में हुए मां-बेटे के दोहरे अंधे हत्याकांड का पुलिस ने खुलासा करते हुए आरोपी को गिरफ्तार कर लिया है. पुलिस अधीक्षक निवेदिता नायडू के निर्देशन में पुलिस टीम ने सात महीने बाद आरोपी को मेहर के रामनगर क्षेत्र से पकड़ा.




मामला 17 सितंबर 2025 का है, जब रहनुया मोहल्ला माधौगंज में रहने वाली सोनू कुशवाहा और उसके पांच वर्षीय बेटे की हत्या कर दी गई थी. मृतका के जेट रामनरेश कुशवाहा की शिकायत पर थाना अजयगढ़ में आरोपी के खिलाफ मामला दर्ज किया गया था. घटना की गंभीरता को देखते हुए एसपी ने

नोटिस के अगले दिन चला बुलडोजर

ऑकारेश्वर. ऑकारेश्वर में जमीन विवाद को लेकर पिछले 10 दिनों से जारी धरना-प्रदर्शन के बीच प्रशासन ने आदिवासी परिवार के घर पर बुलडोजर कार्रवाई कर दी. इस घटना के बाद क्षेत्र में आक्रोश और नाराजगी का माहौल बन गया है. जानकारी के अनुसार, पीड़ित परिवार के सदस्य राहुल पिता पटन को शुकुवार शाम राजस्व विभाग की ओर से नोटिस सौंपा गया था. नोटिस में तहसील पुनासा के ग्राम बिलोराबुजुंग में शासकीय भूमि पर अतिक्रमण का उल्लेख करते हुए तत्काल भूमि खाली करने के निर्देश दिए गए थे. साथ ही चेतावनी दी गई थी कि अतिक्रमण नहीं हटाने पर पुलिस बल की सहायता से कार्रवाई की जाएगी.

पिता और दो बच्चों के शव कुएं में मिले

बालाघाट, 13 मई. कटंगी थाना क्षेत्र के जरामोहागांव में बुधवार को एक पिता और उसके दो बच्चों के शव कुएं में मिले. दोनों बच्चों के शव पिता के शरीर से गमछे में बंधे थे. पुलिस ने शवों को पोस्टमार्टम के लिए भेजकर जांच शुरू कर दी है.



जरामोहागांव निवासी श्याम नागेन्द्र पुत्र भागवत एलआईसी एजेंट था. मृतकों में उसका बेटा वंश (5) और बेटी भूरि (3) भी शामिल हैं. श्याम मंगलवार रात करीब 8:30 से 9 बजे के बीच अपने दोनों बच्चों के साथ घर से निकला था. काफी समय होने के बाद परिवार ने उसकी तलाश शुरू की. गांव में पट मैदान के पास उसकी बाइक खड़ी मिली, जिससे

उप मुख्यमंत्री शुक्ल ने हटाई पायलट सुविधा

► पीएम मोदी की अपील पर लिया बड़ा फैसला

भोपाल, 13 मई. प्रधानमंत्री नरेंद्र मोदी की ऊर्जा संरक्षण और ईंधन बचत संबंधी अपील के बाद मध्यप्रदेश के उप मुख्यमंत्री राजेंद्र शुक्ल ने अपने काफिले से फॉलो और पायलट वाहन सुविधा हटाने का निर्णय लिया है. इसके साथ ही संबंधित स्टाफ को भी वापस कर दिया गया है.

उप मुख्यमंत्री शुक्ल ने कहा कि प्रधानमंत्री मोदी ने देश की ऊर्जा सुरक्षा को मजबूत बनाने और पेट्रोलियम ईंधनों के विवेकपूर्ण उपयोग को जन आंदोलन का रूप देने का आह्वान किया है. उसी के अनुक्रम में उन्होंने यह कदम उठाया है. उन्होंने कहा कि पेट्रोलियम



ईंधनों की बचत केवल आर्थिक दृष्टि से ही महत्वपूर्ण नहीं है, बल्कि यह पर्यावरण संरक्षण, भावी पीढ़ियों के हित और राष्ट्रहित से भी जुड़ा विषय है. उन्होंने नागरिकों से भी ईंधन बचत के लिए आगे आने की अपील की. शुक्ल ने कहा कि सरकार जनहित में उपलब्ध संसाधनों के जिम्मेदार और सर्वोत्तम उपयोग के लिए लगातार प्रतिबद्ध है. उनका यह कदम ऊर्जा संरक्षण के प्रति जागरूकता और सादगी का संदेश देने वाला माना जा रहा है.

ओबीसी आरक्षण पर हाईकोर्ट की टिप्पणी

सिर्फ जनसंख्या के आधार पर नहीं हो सकती वृद्धि

जबलपुर, 13 मई. मप्र हाईकोर्ट के चौफ जस्टिस संजीव सचदेवा व जस्टिस विनय सराफ की युगलपीठ के समक्ष बुधवार को अन्य पिछड़ा वर्ग, ओबीसी आरक्षण के मामले पर दायर 86 याचिकाओं पर तीन दिवसीय अंतिम स्तर की सुनवाई शुरू हुई. सर्वप्रथम सामान्य वर्ग की ओर से ओबीसी आरक्षण के विरोध में तर्क दिया गया. सुप्रीम कोर्ट के वरिष्ठ अधिवक्ता अमन लेखी ने कहा कि जनसंख्या के आधार पर यह नहीं कहा जा सकता कि ओबीसी आरक्षण बढ़ाएंगे.

उन्होंने सुप्रीम कोर्ट के इंद्रा साहनी केस का हवाला देते हुए

कहा कि बिना किसी अध्ययन के अचानक इस तरह का फैसला लिया जाना गलत है. न्यायालय ने तर्कों को संज्ञान में लेकर आज गुरुवार को दोपहर तीन बजे से आगे की सुनवाई करने के निर्देश दिए. उल्लेखनीय है कि वर्ष 2019 में अशिता दुबे व अन्य की ओर से दायर याचिका में ओबीसी वर्ग के लिए आरक्षण बढ़ाकर 27 प्रतिशत किए जाने को चुनौती दी गई थी. इसके बाद से लगातार ओबीसी आरक्षण बढ़ाने के पक्ष और विपक्ष में याचिकाएं दायर हुईं. इस मामले की सुनवाई 27, 28 और 29 अप्रैल को लगातार होनी थी, लेकिन दूसरे दिन ही तकनीकी कारणों के चलते यह टल गई.



सिरफिरे युवक ने युवती को मारी गोली, आरोपी गिरफ्तार

पन्ना, 13 मई. जिले के कोतवाली थाना क्षेत्र अंतर्गत ग्राम लक्ष्मीपुर में एक सिरफिरे युवक द्वारा युवती की गोली मारकर हत्या किए जाने से सनसनी फैल गई. पुलिस ने त्वरित कार्रवाई करते हुए मुख्य आरोपी को अवैध कट्टे सहित गिरफ्तार कर लिया है. घटना के बाद गांव में तनाव की स्थिति को देखते हुए पुलिस बल तैनात किया गया है.

जानकारी के अनुसार, लक्ष्मीपुर निवासी 25 वर्षीय आरती यादव पर गांव के ही विनोद यादव ने अचानक अवैध कट्टे से फायरिंग कर दी. गोली लगने से आरती गंभीर रूप से

घायल होकर गिर पड़ी. परिजन उसे तत्काल जिला अस्पताल लेकर पहुंचे, जहां प्राथमिक उपचार के बाद हालत गंभीर होने पर रीवा मेडिकल कॉलेज रेफर किया गया. हालांकि रास्ते में ही युवती ने दम तोड़ दिया.

प्रत्यक्षदर्शियों के मुताबिक आरोपी ने मृतका के भाई आकाश यादव पर भी जानलेवा हमला किया. उसने आकाश पर फायर किया, लेकिन निशाना चूक जाने से उसकी जान बच गई. घटना की सूचना मिलते ही कोतवाली थाना प्रभारी रोहित मिश्रा पुलिस बल के साथ मौके पर पहुंचे और घेराबंदी कर आरोपी विनोद यादव को गिरफ्तार कर लिया.

ट्रक से 40 लाख की अंग्रेजी शराब जब्त

धर. जिले की धामनोद थाना पुलिस ने एबी रोड पर कार्रवाई करते हुए एक ट्रक से लगभग 40 लाख रुपये मूल्य की 514 पीटी अंग्रेजी शराब जब्त कर गुजरात के एक आरोपी को गिरफ्तार किया है. पुलिस सूत्रों के अनुसार मुखबिर से सूचना मिली थी कि इंदौर की ओर से एक ट्रक में अवैध शराब की खेप धामनोद होते हुए गुजरात ले जाई जा रही है.

अनूठी पहल साइकिल से दादा दरबार पहुंचीं विधायक कंचन तनवे

खंडवा, 13 मई. प्रधानमंत्री नरेंद्र मोदी की ईंधन बचत और पर्यावरण संरक्षण की अपील का असर अब जनप्रतिनिधियों में भी दिखाई देने लगा है. इसी कड़ी में खंडवा की भाजपा विधायक कंचन मुकेश तनवे गुरुवार को अपनी कार छोड़ साइकिल से दादा दरबार पहुंचीं. उनकी इस अनूठी पहल ने लोगों का ध्यान आकर्षित किया और शहर में चर्चा का विषय बन गई.

रोजाना कार से दादा दरबार दर्शन करने जाने वाली विधायक तनवे इस बार सुबह अपने आवास से साइकिल चलाकर दरबार पहुंचीं. विधायक को साइकिल



पर देखकर श्रद्धालु और स्थानीय नागरिक आश्चर्यचकित रह गए. कई लोगों ने उनके साथ सेल्फी ली और इस पहल की सराहना की. दर्शन के बाद विधायक तनवे ने कहा कि प्रधानमंत्री मोदी की पेट्रोल-डीजल बचाने की अपील

हम से शुरू होगा बदलाव


उन्होंने कहा, 'हम जनप्रतिनिधि हैं, इसलिए बदलाव की शुरुआत हमें खुद से करनी चाहिए. यदि हर नागरिक सप्ताह में एक दिन निजी वाहन का कम उपयोग करे तो करोड़ों लीटर ईंधन की बचत हो सकती है और पर्यावरण को भी लाभ मिलेगा. विधायक ने साइकिलिंग को स्वस्थ के लिए भी लाभकारी बताते हुए लोगों से इसे अपनाने की अपील की. दादा दरबार पहुंचे युवाओं ने उनकी पहल को प्रेरणादायक बताया. भाजपा कार्यालय पहुंचने पर जिला अध्यक्ष राजपाल सिंह तोमर सहित कई पदाधिकारियों ने उनका स्वागत किया.

विधायक का वाहन काफिला बना चर्चा का विषय

शिवपुरी, जिले के पिछेरे से भाजपा विधायक प्रीतम लोधी का करारा क्षेत्र में वाहन काफिले के साथ मंदिर पहुंचने का वीडियो सोशल मीडिया पर तेजी से वायरल हो रहा है. इसके बाद विधायक लोधी वाहनों के काफिले के साथ मंदिर पहुंचे और वहां मौजूद साधु-संतों तथा पुजारियों से चर्चा की. घटना का वीडियो सोशल मीडिया पर वायरल होने के बाद इसकी व्यापक चर्चा हो रही है. वीडियो में बड़ी संख्या में वाहनों का काफिला दिखाई दे रहा है. सोशल मीडिया पर इनसे पीएम द्वारा ऊर्जा और ईंधन बचाने की अपील से जोड़कर भी टिप्पणियां की जा रही हैं. हालांकि इस संबंध में विधायक प्रीतम लोधी की ओर से कोई आधिकारिक प्रतिक्रिया सामने नहीं आई है.

भाजपा ने कहा : मुख्यमंत्री ने राष्ट्रहित का प्रेरणादायी उदाहरण प्रस्तुत किया

गवालियर. भाजपा के प्रदेश मीडिया प्रभारी आशीष अग्रवाल ने कहा है कि मुख्यमंत्री डॉ. मोहन यादव द्वारा प्रधानमंत्री नरेंद्र मोदी के आह्वान पर पेट्रोल-डीजल की खपत कम करने हेतु कारकेड में न्यूनतम वाहनों का उपयोग, वाहन रैलियों पर उभर तथा सार्वजनिक परिवहन को बढ़ावा देने का निर्णय लिया. यह मुख्यमंत्री की सादर, संवेदनशीलता और राष्ट्र के प्रति उनकी प्रतिबद्धता को दर्शाता है. मुख्यमंत्री ने प्रधानमंत्री मोदी के आह्वान को आत्मसात करते हुए राष्ट्रहित को सर्वोपरि रखने का प्रेरणादायी उदाहरण प्रस्तुत किया.



कहा है कि मुख्यमंत्री डॉ. मोहन यादव द्वारा प्रधानमंत्री नरेंद्र मोदी के आह्वान पर पेट्रोल-डीजल की खपत कम करने हेतु कारकेड में न्यूनतम वाहनों का उपयोग, वाहन रैलियों पर उभर तथा सार्वजनिक परिवहन को बढ़ावा देने का निर्णय लिया. यह मुख्यमंत्री की सादर, संवेदनशीलता और राष्ट्र के प्रति उनकी प्रतिबद्धता को दर्शाता है. मुख्यमंत्री ने प्रधानमंत्री मोदी के आह्वान को आत्मसात करते हुए राष्ट्रहित को सर्वोपरि रखने का प्रेरणादायी उदाहरण प्रस्तुत किया.